

15 ta' April, 1955

Inhallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.:
Chev. Onor. Dr. W. Harding, B.Litt., LL.D.

Fil-Falliment ta' Joseph Grixti, *esercenti l-kummeré*
taht id-ditta "Christie Davis & Sons" (*)

Falliment — Cessazzjoni tal-Pagamenti — Insolvenza
tal-Kummerċjant — Art. 569 tal-Kap. 17.

*Il-punt dwar "meta" kummerċjant jieqaf mill-ħlas tad-djun, u għal-
hekk ikun fi stat ta' falliment, huwa punt ta' fatt.*

Iċ-cessazzjoni tal-pagamenti tauberera ruħha mhux biss meta l-kummer-

(*) B'digriet tat-30 ta' Mejju, 1955 (publikat), gie moghti per-
mess biex isir appell minn din is-sentenza quddiem il-Kunsill Privat
tal-Maestri Tagħha r-Regina.

ejant fil-fatt u materjalment ma jkomplix iħallas id-djun tiegħu; imma ja ma jkunx hemm kontinwazzjoni ta' pagamenti meta huwa, b'iez iħallas id-djun, jirrikorri għal mezzi rovinużi. Għax f'dan il-każ ikun hemm "solvenza fittizja", prokurata b'mezzi rovinużi u fraudolenti.

Għaldaqstant, jekk il-kummerċjant, b'iez iħallas lil wieħed mill-kredituri tiegħu, jassenjala merkanzija mhix imħallsa ta' kummerċjant ieħor, u saħansitra taħt il-"cost price", ikun ja hemm l-istat ta' insolvenza ta' dak il-kummerċjant; għax dik l-operazzjoni hija rovinuża, billi l-merkanzija hija ntiża normalment għar-rivendita bi profitt; u hija fraudolenta, għaliex il-kummerċjant ma għandu ebdu dritt iħallas dejn tiegħu bil-merkanzija ta' huddieħor li kien għadu ma ħallasz, u dippjù jassenjaha bi prezz baxx. Operazzjoni simili turi kontinwazzjoni artifiċjuża ta' pagamenti, u taħbi l-iżbilanci ekonomiku li jkun jinsab fiħ dak il-kummerċjant. U għalhekk, il-kummerċjant li jirrikorri għal operazzjoni simili, għandu jiġi ritenut li ja kien fi stat ta' falliment fiż-żmien li għamel dik l-operazzjoni.

Il-Qorti; — Rat is-sentenza tal-Qorti tal-Kummerċ tal-Maestà Tagħha r-Regina ta' l-14 ta' Ottubru, 1954, li biha gie dikjarat u deċiż illi l-imsemmi Joseph Grixti għandu jiġi ritenut jinsab fi stat ta' falliment mill-ewwel ta' Diċembru, 1951, u gie ordnat li l-ispejjeż jibqgħu a kariku tal-falliment, konsegwibbli mill-kredituri fl-istess mod kif ikunu konsegwibbli l-krediti rispettivi; wara li kkunsidrat;

Illi b'sentenza tagħha tat-23 ta' April, 1953 gie dikjarat u deċiż illi l-imsemmi Joseph Grixti jinsab fi stat ta' falliment mill-ewwel ta' April, 1952, salvo li tiġi stabbilita kwalunkwe data oħra anterjuri f'kull żmien fil-kors tal-proċeduri;

Illi in segwita rriżulta, speċjalment mid-depożizzjoni (fol. 173, 174, 206) ta' l-istess Joseph Grixti, u minn dik ta' Domenico Pantalleresco (fol. 373 tergo sal-fol. 377), u mid-dokumenti fil-fol. 230 sal-235, fil-fol. 343, u fil-391 sal-fol. 450, u speċjalment minn dak fil-fol. 234, illi l-istess Joseph Grixti kien żgur f'dak l-istat meta f'Diċembru, 1951, ikkonsenja lill-imsemmi Pantalleresco akkont tal-kreditu ta' dan kontra tiegħu merkanzija tal-valur ta' cirka £5900 (fol.

174), li biċċa minnha l-istess Grixti kien għadu ma hallax il-prezz tagħha, għal kollox jew in parti, u illi, għall-finijiet tal-insemmija transazzjoni ma' Pantalleresco, giet ukoll kalkulata bi prezz taht dak tal-kost tagħha; u dan għalhekk l-istess Pantalleresco kien ilu jinsisti biex jithallas tal-bilané li kien fadalhu jiehu minghand Grixti, u dan ma kellux flus biex iħallsu; liema transazzjoni saret f'Diċembru 1951, u għalhekk f'dak iż-żmien l-istess Grixti ma kellux flus biex iħallas, la lil Pantalleresco, u lanqas lill-fornitur, u ma setgħax isib aktar kreditu biex ireggi ruħu u jipprovdri għall-bżonnijiet tal-kummeré tiegħu; u għalhekk kien fi stat ta' falliment;

Rat fil-fol. 506 il-petizzjoni ta' Domenico Pantalleresco, li biha dan appella mis-sentenza fuq insemmija tal-14 ta' Ottubru 1954; bl-ispejjeż;

Omissis;

Ikkunsidrat;

L-appell ma huw fis-sens li Joseph Edward Grixti ma huw fi stat ta' falliment, juma li ma kienx f'dak l-istat fid-data fissata mill-Ewwel Qorti fid-deċiżjoni impunjata, éjoe mill-ewwel ta' Diċembru 1951, iżda f'data posterjuri. L-appell huw b'isem l-deċiżjoni tal-14 ta' Ottubru 1954;

L-Ewwel qorti f'issat id-data issa impunjata mill-appellant u b'kazi għall-operazzjoni li saret mil'aktar mal-appellant stess. L-appellant kellu kreditu kontra l-fallut, u dan, peress li l-appellant beda ji-akkab għall-ħlas, taht akkont merkanzija tal-valur éirka ta' £5000, b'mod li l-appellant baqgħahu jiehu bilané ta' £341. Parti minn din il-merkanzija, hekk assenjata in vija ta' "datio in solutum" lill-appellant u l-fallut, kienet għadha mhix iħallasa, éjoe parti tal-valur ta' £1500. Il-fallut ma setgħax iħallas il-merkanzija li kien jir-élevi minhabba l-akkonti li kien qiegħed jagħti qabel lill-appellant. Il-valur tal-merkanzija li f'format l-ogġett ta' din l-assenjazzjoni gie kalkulata taht il-prezz, éjoe xi għoxrin fil-mija taht il-"cost price", non ostante li, "ex admissis", biċċa minnha kienet kapaċi ggib il-prezz tar-rivendita normali. Lill-appellant giet anki mogħtija in pagament tal-bilané il-van tan-negozju tal-fallut. Il-fallut kien qiegħed jirrikorri lejn l-ap-

pellant b'lekk dan jghinu jagħmel pagamenti li kredituri oħra, u b'hekk twieled il-kreditu ta' l-appellant;

Issa, il-pont dwar "meta" kummerċjant jieqaf mill-ħlas tad-djun, u għalhekk ikun fi stat ta' falliment (art. 569 Kap. 17), hu pont ta' fatt. Jghid il-De Luca, De Credito, Vol. X, 13: "Quando quis dicatur decoctus et quale sit tempus decoctionis proximus in jure statum non reperitur. Veritas est ut ista sit questio facti potius quam juris, non admittens certam et determinatam, sed ut pro singularum casuum circumstantiis decidenda est";

Id-difensur ta' l-appellant sostna li din l-operazzjoni mal-istess appellant kienet t'fisser, ruhux ċessazzjoni ta' pagamenti, imma anzi l-kontiwazzjoni tagħhom, u li ma jstgħax ikun hemm falliment fejn ma hemmx ċessazzjoni ta' pagamenti;

Issa, dan l-argument hu għal kollox fallaċi. Infatti:—

1. Minbarra ċ-ċessazzjoni "materjali" tal-pagamenti, hemm dawk li dottrinalment jissejju "equipollenti". Jghid a propożitu l-Cuzzi (Del Fallimento, Cod. di Comm. Bolaffio e Vivante, Vol. IX, para. 15, pag. 26):— ".....il riconoscere come unica base del fallimento la cessazione dei pagamenti non importa che questa abbia a scorgersi soltanto nel rifiuto opposto a chi aveva diritto di chiedere di essere pagato.....il debitore può con fatti precisi, non equivoci, manifestare che egli si trova nell'impotenza di pagare.....". Din it-teorija tal-"equipollenti" hi sostnuta mil-Vidari, Fallimento no. 23, mis-Supino no. 456, mil-Masi pag. 73, u mir-Ramella no. 88, u oħrajn;

2. Ma hemmx kontinwazzjoni ta' pagamenti meta din il-kontinwazzjoni ssir għax id-debitur jirrikorri għal mezzi rovinużi. F'każ simili, ikun hemm dik li l-Vidari (Compendio Diritto Commerciale Italiano, manuali Hoepli p. 329) isejjah, bi frazi felici, "continuazione artificiale dei pagamenti". U jghid li kontinwazzjoni simili "maschererebbe invano lo stato suo di fallimento";

Dak li gie issa espost hu riepilogat f'dak il-bran tan-Navarrini (Trattato Teorico-Pratico di Diritto Comm. Vol. VI, pag. 30-31), fejn dan l-awtur jghid: — "Para. 2160 — Quale è il modo in cui la cessazione dei pagamenti si affer-

ma? Essa può affermarsi (e di solito si afferma) con le inadempienze..... Ma oltre che colle inadempienze, la cessazione dei pagamenti può affermarsi con altri fatti può risultare implicitamente..... dalla prosecuzione dei pagamenti affidata a mezzi rovinosi o fraudolenti, posti in essere dal commerciante nell'impossibilità di corrispondere alle sue obbligazioni coi mezzi normali";

F'dan il-każ ikun hemm "solvenza fittizia"; u qalet sewwa l-Qorti ta' Trani, fid-deċiżjoni tagħha tat-28 ta' Awissu, 1891. "Banco di Napoli—Fall. Bianchi ed altri" — Rep. Coen, voce Fallimento, para. 77, illi: "Una solvenza fittizia, procurata con mezzi rovinosi e fraudolenti, determina meglio lo stato di fallimento";

Issa, ma hemmx dubju li dan kien proprju l-każ ta' l-operazzjoni ma' l-appellant. Evidentement il-fallut ma setgħax jagħmel pagamenti, u beda jirrikorri għal mutwi mingħand l-appellant. Fuq l-insistenzi ta' dan għall-ħlas, kien jagħtieh akkonti u jħalli merkanzija mhux imballsa. Intant baqa' jissellef somom kospikwi mingħand l-appellant. Peress li dan baqa' jagħmel pressjoni, il-fallut spiċċa biex assenjalu merkanzija in parti mhux imħallsa, biċċa minnha taħt il-"cost price" tagħha, u sa anki l-van tan-negożju. Din kienet operazzjoni rovinuża, għax il-merkanzija kienet normalment intiża għar-rivendita bi profitt; u kienet ukoll frawdolenta, għax il-fallut ma kellu ebda dritt iħallas dejn tiegħu bil-merkanzija ta' haddiehor li kien għudu ma ħallasx, u di più jassenjaha bi prezz baxx;

L-appellant ipprova anki jatta'kka d-data indikata fid-deċiżjoni appellata billi jgħid li, anki wara dik id-data, hu kien igawdi kreditu, tant li ditti ta' barra kienu jikkonċedulu l-ħlas b'dilazzjoni, u dwar daqshekk għamel domandi li għalihom irrisponda fin-noti tiegħu l-kuratur tal-falliment fol. 519 u fol. 523;

Issa, hu elementari li l-pagament ta' merkanzija b'aċċettazzjonijiet b'terminu hu haġa li tegħi pratikata normalment fil-kummerċ, u ma tidholx affattu l-kwistjoni ta' "kreditu" fis-sens li għandha din il-kelma "in subjecta materia", ċjoè ta' fiduċja fis-solvenza tax-xerrej;

Cie ukoll argumentat — u ġew mogħtija fuq daqshekk rispost mill-kuratur fin-noti tiegħu fuq talba ta' l-appellant — li anki wara d-data fissata fid-deċiżjoni mpunjata l-fallut għamel pagamenti lid-ditti ta' barra. Kif ġa ngħad, però, din kienet kontinwazzjoni artifiċjuża, billi l-fallut kien qiegħed jirrikorri għal mezzi rovinużi biex jaħbi l-iżbilanċ ekonomiku li kien minn żmien jinsab fih. Kif turi ċar l-operazzjoni ma' l-appellant;

Għal dawn il-motivi:

Tiddeċidi;

Billi tiġhad l-appell interpost minn Domenico Pantalleresco, u tikkonferma d-deċiżjoni appellata; bl-ispejjeż kontra tiegħu.
